



“Спорт – адзін з найлепшых шляхоў для пераадолення ўсіх межаў” (Ян Павел II)

Паводле Божага Провіду ў гэтым годзе 20-21 лістапада горад Слонім прымаў удзельнікаў V турніру па футболе, прысвечанага памяці аб Божым слуге Яне Паўле II. Каля 80 удзельнікаў з 7 рыма-каталіцкіх і адной праваслаўнай парафій прыбылі на турнір, каб супольнай малітвай і спортам аддаць даніну пашаны Папу Яну Паўлу II.

Як і штогод цэнтральная падзея кожнага дня – Эўхарыстыя. У першы дзень турніру галоўным цэлебрантам св. Імшы быў і абвясціў казанне на тэму: “Бог – у жыцці чалавека” а. Андрэй Букштан OFMCar, пробашч мясцовай парафії імя св. Андрэя. Затым удзельнікі турніру праслухалі канферэнцыю на тэму: “Моладзь – у навучанні Яна Паўла II”. Пасля смачнага абеду, падрыхтаванага ў кухні айцоў-капуцынаў, 8 камандаў прыняло ўдзел у групавых розыгрышах.

Другі дзень пачаўся Эўхарыстыяй, галоўным цэлебрантам якой быў кс. Артур Малафей, арганізатар турніру. Пасля св. Імшы прайшлі фінальныя спаборніцтвы. А потым – уручэнне ўзнагародаў пераможцам і супольны абед. †

Каманды, якія занялі месцы, адпаведныя вынікам спаборніцтваў:

- 1 месца** – пар. імя Вастрабрамскай Божай Маці Міласэрнасці, Гродна-Аўгустовак.
- 2 месца** – пар. імя св. Андрэя апостала, Слонім.
- 3 месца** – пар. імя св. Тэрэзы з Авіля, Шчучын.
- 4 месца** – пар. імя Беззаганнага Зачацця НПМ, Гродна-Паўднёвы.
- 5 месца** – пар. імя Божай Міласэрнасці, Гродна, м-н Вішнявец.
- 6 месца** – пар. імя св. Сям’і, Ліда.
- 7 месца** – пар. імя св. Роха, Грандзічы.
- 8 месца** – каманда са школы па футболе “Слонім – 95”.

Арганізатары спаборніцтваў дзякуюць шчыра наступным спонсарам турніру: Генеральнаму консульству РП у Гродне (генеральны консул пан Адам Бэрнатовіч), Рамуальду і Тэрэзе Мацюкевічам (фірма Tajfun, LUX), Карытасу Гродзенскай дыяцэзіі (кс. Віталій Дабраловіч), таварыству “Парафіяда імя св. Юзафа Касанцыя” (кс. Юзаф Ёнец).

Кс. Артур Малафей

V турнір па футболе, прысвечаны памяці Яна Паўла II

Аўтар: Адміністратар
14.12.2009 09:13

На фотаздымку: каманда пераможцаў з Аўгустоўка са сваім душпастырам.